



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622 /2701 3040 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt /www.lc.gov.mt

Minuti tal-laqgħa numru wiehed u teltin (31) tal-Kunsill Lokali tal-Imqabba (KLM) li nżammet nhar it-Tlieta, 11 ta' Novembru, 2014, fil-Bini Amministrattiv tal-KLM fis-7:05pm.

PREZENTI:	Charlene Zammit	Deputat Sindku
	Grace Marie Mallia	Kunsillier
	Michel Farrugia	Kunsillier
	Paul Spiteri	Kunsillier
	Anthony Bonello	Segretarju Eżekuttiv (SE)

1. Il-laqgħa kienet ippreseduta mid-Deputat Sindku u hija qalet it-talba. Is-Sindku kien skużat peress li minhabba raġunijiet ta' saħħa ma setgħax ikun magħna llum ukoll, bħalma ġara tliet ġimgħat ilu.
2. Il-minuti tas-seduta preċedenti kienu mehuda bħala moqrija u dawn kienu approvati u ffirmati wara li sarulhom il-korrezzjonijiet eżattament qabel is-seduta, u wara li kienu f'idejn il-kunsillieri mal-aġenda li għaddielhom is-SE. Il-minuti kienu ipproponuti minn Charlene Zammit, issekondati minn Paul Spiteri u approvati unanimament.

PUNTI MILL-MINUTI

3. Id-Deputat Sindku qalet illi l-*awarding ceremony* tal-proġett tal-Kunsill taż-Żgħażaġh se ssir nhar it-22 ta' Novembru 2014. Madankollu il-KLM xorta se jmxxi bl-attività skedata għall-21 ta' Diċembru, 2014, (anke jekk ma ninghatawx it-€3,000) wara li qabel illi anke jekk ma nibbenefikaw mill-ebda fondi, xorta noħorġu l-ispejjeż intieri mill-fondi tal-KLM. Intant l-uffiċċju se jgħaddi l-*logos* li hemm bżonn jidhru u l-*wording* sabiex l-istampatur jissettja l-*poster*. Id-Deputat Sindku issuġġeriet illi rridu nitqassmu sabiex fil-ġimgħat li ġejjin naraw x'se jkun hemm bżonn biex tirnexxi din l-attività, billi noffru kull għajjnuna liz-żgħażaġh. Din se tkun tikkonsisti f'tinda/tined li tahtom se jkun hemm villaġġ tal-Milied. Għaldaqstant il-*poster* se jiġi mghoddi lid-Dipartiment għall-Gvern Lokali mhux qabel il-25 ta' Novembru, 2014 għax il-*logos* li ser jidhru fuqu se jkunu differenti jekk il-proġett taż-żgħażaġh jintgħażel.
4. Grace Marie Mallia, dwar l-attività ta' Sqallija, qalet li l-grupp mar tajjeb għaliex it-temp iffavurihom, kollox kien organizzat tajjeb u l-ikel ukoll intgħoġob hafna. Hija talbet lis-SE sabiex jikkordina mal-KL tal-Qrendi (għaliex konna kongunti magħhom sabiex jinqasmu l-ispejjeż tat-trasport f'Malta u għalhekk il-KLM approva n-nefqa ta' 13-il persuna biz-€2.50-il wiehed.
5. Issem mew mhux biss l-irċevuti fiskali li kull kuntrattur hu mitlub jissottometti lill-KLM iżda wkoll il-pagamenti li fadal pendenti kif ukoll il-kontrolli li hemm bżonn jittiehdu biex *ironmongery items* jkunu esklussivament użati mill-haddiema tal-KLM għall-użu tal-KLM. Dan inqala' meta kien hemm allegazzjonijiet li xi *cement* li nxtara mingħand *C&G Hardware Store* mis-sotto kuntrattur fil-proġett ta' Misraħ il-Fidwa ntefa' fuq il-kont tal-KLM. Il-kuntrattur *Elle's* ċaħad kompletament qabel din is-seduta, f'laqgħa li kellhom miegħu il-kunsillieri. Hawn kien konkluz illi l-haddiema tagħna li jmorru jixtru mingħand dan il-ħanut taż-żebgħa, iridu jiffirmaw li ħadu l-*items* huma personalment u jgħidulna fejn intużaw. Hawn Charlene Zammit qalet li hu imperattiv illi l-haddiema tagħna ssirilhom skeda ta' xogħlijiet minn qabel u l-KLM japprovaha u jsiru *cost estimates* ta' dak li jkun involut, bħall-materjal, kiri ta' *skips, jigger, petrol*, eċċ.
6. Dwar it-tabelli li mill-bidu ta' din il-legiżlatura bdew jingħalqu t-toroq bihom qabel u wara li tispicċa l-iskola, Charlene Zammit qalet li hija kellmet lil Josef Farrugia u spjegatlu illi jekk kien hemm ftehim mhux mill-KLM bejn is-Sindku u hu, biex dan jingħata €10 fil-ġimgħa talli

jaghlaq it-triq ghal hames darbiet (wara l-iskola biss), hija ma tistax taghtih dan l-ammont minn butha meta s'issa s-Sindku ghadu jithallas l-Onorarja. Hija qalet li tkellmet mal-haddiema tal-KLM u bhalissa dan ix-xoghol qed isir minnhom gimgha kull wiehed. Hadd mill-kunsillieri ma' oggezzjona ghal dan. Ghaldaqstant kien deciz mill-KLM illi jinqata' l-kont pendenti ta' €50 tas-Sur Josef Farrugia u l-haddiema tal-KLM jibqghu jiehdu r-responsabbilita' li jaghmlu dan ix-xoghol, filwaqt li l-KLM se jikteb lill-Ministeru tal-Intern u l-Kummissarju tal-Pulizija biex f'dawn il-hinjiet jiehdu hsieb jimmanigggjaw it-traffiku huma, ghaliex m'hawn l-ebda skola ohra f'Malta fejn il-haddiema tal-KL jiehdu din ir-responsabbilita' huma. Is-SE ghall-mistoqsija ta' Grace Marie Mallia dwar l-effettivita' tal-gheluq tat-toroq, qal li hu xettiku minn dan l-arrangament ghaliex fil-verita' qed nixxiftjaw il-konfuzjoni ghall-Pjazza tal-Knisja u fi Triq Valletta, kantuniera ma' Triq il-Karmnu. Grace Marie Mallia qalet ukoll li jkun hemm min jidhol xorta jistenna t-fal ezattament qabel tinghalaq it-triq, imbaghad jistartja u jitlaq meta xorta jkunu ghadhom ghaddejjin it-fal, minflok jistenna sakemm it-triq terga' tinfetah.

7. Kien hemm proposta ta' Michel Farrugia sabiex innaqqsu mill-konsum tal-elettriku fil-gonna pubblici. Hawn is-SE qal illi hemm gonna partikulari li qed jixeghlu matul il-lejl kollu ghaliex mhux possibbli li jintfew ghaliex ghandhom *dawn/dusk sensor*, hemm ohrajn li jixeghlu matul il-lejl kollu u jistghu jintfew ghaliex ghandhom *timer* u hemm ohrajn li *t-timer* taghhom jintefa wara certu hin. Peress li dawn ikunu iwwajerjati b'*return* wiehed, mhux possibbli tixghel parti u titfi ohra, jew inkella tixghel bozza u taqbez wahda sakemm litteralment ma taqlax il-lampa mil-*holder*, jew inkella tiwwajerja l-gnien mill-gdid. Minkejja dan, jista' jkun hemm il-possibilita' li jitwahhal *dimmer*, fuq parir ta' esperti.
8. Dwar l-izvilupp li kien hemm fuq il-lampa tal-Korporazzjoni Enemalta (ghaliex kienet imwahhla ma' arblu) li nqalghet mill-KLM, is-SE qal li dan sar ghaliex l-arblu kien se jinqala' mill-istess Korporazzjoni Enemalta. Intant, is-SE qal illi l-applikazzjoni *tax-shifting of lamp* kienet ipproccessata mill-Korporazzjoni u kien hemm bzonn ohra tal-*energizing of lamp*. Din tinsab ghand il-*licencee* tal-kuntrattur taghna, *Nexos Street Lighting* sabiex kif timtela' mit-tekniku titwassal ghand il-Korporazzjoni Enemalta u tkun tista' tixghel il-lampa li wahhal il-KLM mal-hajt ta' Matla Court, fi Triq Mons Alfons Caruana.
9. Kien hemm talba sabiex il-gvern centrali (triq arterja) jaqta' l-frieghi li hemm 'il barra fi Triq Valletta, fejn fil-maltemp ta' nhar il-Gimgha li ghadda, waqghet sigra kbira f'nofs it-triq li ghalqet karreggjata minnhom. Is-SE qal li hu propju bhal issa li l-prinjol jista' jigi mizbur minghajr ma ssir hsara lis-sigra u ghaldaqstant se jaghmel it-talba lill-ELC.
10. Grace Marie Mallia irrappurtat li l-*istreet lighting* ta' (parti minn) Triq Valletta huwa wkoll mitfi. Se ssir talba lill-Korporazzjoni Enemalta mis-SE sabiex tissewwa l-hsara.
11. Dwar id-dejn li ghandu l-KLM mal-kumpanija *Elle's Urban Services*, id-Deputat Sindku qalet illi llum propju qabel din il-laqgha il-KL kellu laqgha mieghu fil-prezenza ta' Perita mill-Ufficcju tal-Perit William Lewis u irrizulta illi kien hemm zball fil-kejl tal-madum. Dan ghaliex ir-rata ta' €5 kienet tal-materja prima u mhux bit-tqeghid ukoll. Intant ir-rata tal-madum ta' Gnien Ongi Ongella kellha tinvolvi t-tqeghid ukoll u ghalhekk kellha tapplika r-rata ta' €13.75. Ghaldaqstant il-kont kien revedut u minn €34,000 tela' ghal madwar €40,000. Kien deciz illi l-KLM johrog pagament interim ta' €5,000 wara s-seduta. Id-direttur tal-kumpanija *Elle's Urban Services*, Giovann, accetta illi jithallas €2,000 kull xahar.
12. Intant is-SE ta previzjoni ta' kif se tispicca is-sena tal-KLM jekk nonoraw il-*commitments* li ghandna. Id-Deputat Sindku talbet sabiex l-ispiza ghall-*party* tal-Milied tat-tfal titla' mit-€300 li ssuggerixxa is-SE ghal €1,000 – ammont li jirrifletti l-ispejjez li saru fis-snin precedenti. Talbet ukoll li jkun hemm provediment addizzjonali ta' €3,500 ghall-*Christmas village* billi f'kaz li jintrebah il-progett, il-Kunsill ikollu johrog il-flus biex iwettqu – flus li mbaghad jinghatawlu lura wara li l-Kunsill taz-Zghazagh jipprezenta rendikont tal-ispejjez ghat-twettieq

tal-proġett. B'hekk il-KLM kull ma jkun fadallu l-bank huma madwar €20,000 kemm-il darba ma johorgux pagamenti fuq il-kredituri.

13. F'laqgħa oħra mal-Kreditur Asfaltar Ltd, Charlene Zammit qalet illi dan qalilna illi flok qabad u hariġilna mandat ta' sekwestru, dan baġtilna ittra li se jintaxxana 8% fuq id-dejn li għandna miegħu. Madankollu hu qabel illi ssir skrittura privata oħra ma' dik li hemm, u kull tliet xhur il-KLM ihallsu €10,000 flok it-€18,000 li konna miftehmin miegħu.
14. Bhala evalwazzjoni għall-attività' u l-Quddiesa ta' Ġieħ l-Imqabba 2014, il-kunsillieri qablu li kienu suċċess, u l-unika rimarka li kellu Paul Spiteri kienet illi waqt is-serata, wahda mill-battuti sarkastiċi li kien hemm mill-banda tas-Socjeta' Muzikali Madonna tal-Ġilju, kienet imtawla wisq. Is-SE qabel miegħu u Charlene Zammit qalet li hemm diversi ritratti tas-serata mill-fotografu professjonali Steve Congrave fuq <http://galleries.picturethis.com.mt/mqabba2014/index.html>.
15. Mariano Briffa kellem lil Paul Spiteri u dan qallu li dak in-nhar ma setgħax jattendi għas-serata biex jiehu l-unur li tah il-KLM. Sadanittant il-KLM se jistiednu sabiex jiġi għal dan ir-rikonoxximent fil-bini amministrattiv.
16. Dwar l-attività' tal-Hadd, kien hemm suggeriment ta' Michel Farrugia biex fis-snin li gejjin jibda' jindaqq *last post* fuq fanfarra preferibbilment minn żewġ bandisti, jew *scouts*. Dan sabiex niġbdu aktar nies lejn l-attività' ta' filgħodu. Charlene Zammit qalet li l-kappillan il-ġdid iddiskuta din l-attività' magħha u ma' Michel Farrugia wara li ntemmet, u jidher li għandu nteress li fil-futur, aktar nies jibdew jattendu għaliha. Għall-mistoqsija dwar l-istedina għall-quddiesa ta' ringrazzjament, is-SE qal illi dan isir permezz ta' ittra lil dawk kollha li jiġi riżervat post għalihom fil-Knisja permezz tal-karti fuq l-ewwel bankijiet.
17. Dwar il-fondi tal-Fond għat-Titjib Urban, is-SE kellem lill-persuna inkarigata minn dan il-fond ġewwa l-MEPA u din qaltu illi għadha ma semgħet b'xejn min-naħa tagħna. Intant kienet proċessata l-applikazzjoni tad-DNO mill-uffiċċju tal-Perit William Lewis u s-SE hallas l-applikazzjoni l-bank biex ikun jista' johroġ il-*compliance certificate* u nirkupraw €9,000 u nġhadduhom lill-*Elle's Urban Services Ltd*.
18. Il-bankina fi Triq il-Barumbara inqalghalha l-wiċċ u l-haddiema tal-KLM reggħu bnew il-parti li kienet tiżloq mill-ġdid.
19. Michel Farrugia se johroġ is-€60 rappreżentanti spejjeż inkorsi minn resident li qatta' tire ma' bankina li tkissret minhabba xi xogħlijiet li qegħdin isiru f'residenza oħra. Huwa ser johroġ *cheque* lill-KLM li min-naħa tiegħu ser ikollu jhallas is-€60 lir-resident li qatta' t-tire.
20. Wara li nkunu żguri li m'għadux jidhol ilma mis-soqfa tal-Isptar il-Qadim, se nġhaddu l-kumplament tal-fondi li inġhatajna mis-Segretarju Parlamentari Onor Stefan Buontempo meta s-Sindku u s-SE kienu għamlu t-talba għal dawn il-fondi minhabba hserat straordinarji li sehħew f'dan is-sit.
21. Sadanittant l-ittra ta' ogġezzjoni li kiteb il-KLM lill-MEPA kienet imhejjija minn Charlene Zammit u mġhoddija bl-idejn mis-SE din il-ġimgħa biex lill-kazini tal-banda ma' titteħdilhommx il-parti li minnha jinħaraq in-nar tal-ajru bl-iżvilupp, minkejja li hemm l-iskemi tal-bini miftuhin; skont il-pjan lokali għan-nofsinar ta' Malta. Intant is-SE ikkonferma illi l-ittra tal-Avukat Ian Stafrace kienet dahlet fil-hin għand il-MEPA permezz ta' *e-mail*.
22. Is-SE intalab ibiddel il-proposta tal-attività' tal-*Christmas Village* tas-sena 2015 f'*Biss Bil-Hila* li ssir f'Ottubru viċin Jum l-Imqabba. Din l-applikazzjoni trid tiġi mġhoddija lir-Regjun tan-

Nofsinnhar biex imbgħad dawn jehduha d-Dipartiment għall-Gvern Lokali biex possibilment nikkwalifikaw għall-fondi biex norganizzaw din l-attività' fl-2015.

23. Kien deċiż illi l-party tat-tfal tal-Milied se jsir nhar is-Sibt, 20 ta' Diċembru u l-KLM se jagħti rigal b'xejn lil kull min se jattendi, filwaqt li r-reception għall-għaqdiet se jsir nhar il-Ħadd, 4 ta' Jannar, 2015.
24. Il-laqgħa li jmiss tal-KLM se ssir nhar it-2 ta' Diċembru, 2014 fis-6:30pm u għaliha se jkun mistieden ukoll il-Kappillan il-ġdid Dun John Curmi.

F'PUNTI OHRA

25. Charlene Zammit talbet l-idea tal-kunsillieri dwar il-lines sofor fis-service road ta' Triq il-Konvoj ta' Sta Marija. Hija qalet li dawn saru illegalment mill-KLM u l-uffiċjal Luke Genuis ta' Transport Malta qal lis-SE illi għadarba għamilnihom ahna, huma m'humiex se jhassruhom, filwaqt li kkonfermalna illi m'għandniex il-permessi meħtieġa. Paul Spiteri qal li kien għalih dawn kellhom jitnehhew dak in-nhar li saru, għadarba dawn kienu illegali. Għaldaqstant kien deċiż illi dawn jitnehhew mill-haddiema tal-KLM. Min jixtieq li jkollu dawn il-linji hdejn ir-residenza tiegħu għandu japplika għalihom ma' TM. Grace Marie Mallia qalet li mhux se tiehu pożizzjoni għaliex hija thoss li għandhom isiru quddiem iż-żewġ residenzi li għamlu t-talba.
26. Charlene Zammit talbet sabiex jiġi rranġat il-ħġieġ li nkiser waqt il-maltempata tal-Ġimgħa, tat-telephone box ta' quddiem il-bini amministrattivi tal-KLM.
27. Grace Marie Mallia talbet sabiex il-KLM isewwi l-kaptelli tas-sifun li jinsabu f'nofs tat-triq quddiem fond li jinsab fi Triq San Bazilju għaliex dawn ma felhux il-piż ta' vetturi tqal.
28. Grace Marie Mallia talbet illi ninkludu Triq it-Torri għar-resurfacing għaliex f'din it-triq, minbarra li joqogħdu n-nies, hemm hafna żwiemel jiswew il-flus u dawn jistgħu iwegġgħu u jkunu ta' piż finanzjarju fuqna.
29. Paul Spiteri irrapporta żewġ toqbiet li jinsabu f'Ta' Kandja li huma perikolużi għaliex thaffru hafna. Dawn se ssirilhom manutenzjoni bil-haddiema tagħna minnufih.
30. Grace Marie Mallia talbet li tingibed l-attenzjoni ta' individwu li jbiegħ il-haxix li allegatament qed johroġ l-iskart barra ferm qabel ma jgħaddi tal-iscammel, f'Misrah il-Missjoni iż-Żgħira. Hija talbet ukoll li tingibed l-attenzjoni ta' residenta li toqgħod fi Triq l-Imtarrqa għaliex ukoll qed tohroġ l-iskart fi Triq il-Konvoj ta' Sta Marija ferm qabel ma jgħaddi tal-iscammel.
31. Il-laqgħa spicċat fid-9:29pm.

Magħmula minn

Anthony Bonello
Segretarju Eżekuttiv

u approvati llum
02/12/2014 minn:

Charlene Zammit
Viċi Sindku